

ПРОЦЕДУРА ЗА ПОЛАГАЊЕ НА Е-ИСПИТ ПО ФИЗИКА НА ТМФ ВО СЕПТЕМВРИСКА ИСПТНА СЕСИЈА 2019/2020

Потребни технички можности

- компјутер
- web камера и микрофон
- стабилна интернет врска
- инсталирана zoom апликација
- инсталирана манусам апликација која може да ја превземете на следниот линк: <https://manycam.com/download/> (може да користите и соодветна замена која овозможува снимање на работната површина на компјутерот на пр. Open Broadcaster Software® OBS или друг)
- скенер или телефон со камера

Пријавување на испитот


- Секој студент е должен да го потврди своето присуство на испитот пополнувајќи го прашалникот поставен на е-курсеви (<https://e-kursevi.feit.ukim.edu.mk>) и да го избере делот кој ќе го полага (Физика I дел, Физика II дел, Физика цел испит).
- Прашалникот се отвора на 7.9.2020 година во 18:00 часот и дозволено е пријавување до 9.9.2020 во 12:00.
- Предметниот наставник ќе објави список на студентите по групи и точни термини на 9.9.2020 година најдоцна до 17:00 часот за полагање во зависност од бројот на пријавени студенти.
- Се замолуваат студентите кои немаат намера да присуствуваат на испитот да не се евидентираат во прашалникот. На овој начин придонесуваат за поефикасна организација на испитот.
- На студентите кои не го пополниле прашалникот нема да им биде дозволено полагање.
- Студентите кои немаат профил на е-курсеви да го контактираат систем инженерот на ФЛАОП - ФЕИТ во тек на работно време на телефонскиот број 078 428 878. Студентите кои имаат профил а имаат проблем со најавувањето да пристапат кон промена на нивната лозинка (со користење на оцијата ја “ја заборавив лозинката”).
- За студентите кои до сега не го користеле порталот е-курсеви, поставен е пробен испит (<https://e-kursevi.feit.ukim.edu.mk/mod/quiz/view.php?id=11855>) кој може да го извршите во периодот од 8.9.2020 до 10.9.2020 година. Испитот не е поврзан со знаењата по предметот туку има за цел да се совлада технологијата која се користи на испитот.

Почеток на испитот


- Треба да сте сами во соба, работната маса и непосредната околина во која ќе работите да не содржи материјали за учење, книги, ливчиња и слично.
- Забрането е да имате повеќе од еден компјутер како и други електронски уреди (таблети, телефони...) на работната маса, освен скенер или телефон кој ќе го користите за сликање. Доколку користите телефон за дигитализација на одговорите иститот треба да биде видлив и поставен така што екранот е свртен кон работната маса. Телефонот може да го користите

само кога ќе добиете инструкции дека завршило времето за одговарање и почнува времето за прикачување на одговорите.


- На работната маса може да имате калкулатор кој не подржува исцртување на графички функции. Забрането е користење на калкулатор на компјутерот или мобилниот телефон.
- Одете на линкот кој ви е доставен за zoom конференцијата и внесете ја лозинката која ќе биде објавена на е-курсеви и доставен на вашата е-пошта 10 минути пред официјалното започнување на испитот (лозинка не мора задолжително да биде побарана).
- Внесете име и презиме и број на индекс (по можност користете кирилична поддршка) доколку биде побарана регистрација на zoom настанот.
- Кога ќе бидете повикани вклучете камера и микрофон.
- Покажете 360 степенски поглед на собата во која ќе полагате, ова може да биде побарано од вас и во тек на испитот.
- Покажете ја содржината на екранот на компјутерот на кој ќе полагате доколку биде побарано од вас, оставете го споделен екранот во zoom настанот за време на целиот испит, доколку биде побарано од вас.
- Дозволено е да имате две хемиски пенкала кои пишуваат во сина боја и четири листови хартија А4 формат во бела боја, од вас ќе биде побарано да ги покажете листовите од двете страни.
- Покажете идентификација со слика (лична карта, студентска легитимација, индекс).
- По завршување на идентификацијата, наместете ја камерата така што се гледате вие, вашето лице и раце, масата на која работите односно листовите на кои ќе пишувате, калкулаторот и скенерот или телефонот (не заборавајте дека телефонот мора да биде свртен со екранот кон работната површина на масата).
- Од вас ќе биде побарано да ја стартувате манусам (може да користите и соодветна замена која овозможува снимање на работната површина на пр. Open Broadcaster Software® OBS) и да почнете да снимате.
- Претходниот дел од испитот каде се врши идентификација на студентите е строго забрането да се снима.
- Приклучете ја манусам изберете 10 fps и 480 p.



- Во делот каде може да додате видео ресурси со пристапете со курсорот и направете десен клик изберете Desktop->Fullscreen врз кој ќе направите лев клик.



- Започнете со снимање со притискање лев клик на камерата означена на сликата подолу



- Доколку користите друг софтвер за снимање прилагодете ги последните 3 чекори од ова упатство)
- Се препорачува уредот на кој ќе полагате да ви е приклучен на електрично напојување (полнач) за да не се случи да се потроши батеријата.
- Приставете на <https://e-kursevi.feit.ukim.edu.mk> и може да го отворите испитот.

За време на испитот

- Кога сите колеги ќе се наместат испитот ќе се отвори автоматски на порталот е-курсеви (потребна е најава со соодветната е-пошта и лозинка) во предвиденото време и кога ќе го изберете соодветниот тест може да почнете со работа, за ова ќе добиете инструкции од тестаторот.
- Прашањата од испитот се одговараат преку е-курсеви, zoom настанот служи како координативен софтвер.
- Ако имате прашања за време на испитот пишувајте ги во private chat до наставникот на zoom платформата.
- Ако подолго време немате одговор напишете го прашањето пак, понекогаш може да се изгуби.
- Кога наставникот ќе објави дека истекло времето за одговарање забрането е дополнително пишување.
- Доколку некој од студентите заврши со одговарање на прашањата не смее да користи скенер или телефон додека наставникот не ви даде инструкции дека завршило времето за одговарање односно почнува времето за поднесување на одговорите.

Крај на испитот

- Кога сте готови може да направите submit и да го стопирајте снимањето, може да се исклучите од zoom настанот доколку имате било какви прашања останете во видео конференцијата.
- За да престанете да снимате притиснете на истото копче (камерата) каде што почнавте да снимате, само сега stop recording уше еднаш со лев клик со што ќе престанете да снимате.
- Водете сметка дека ако направите submit веќе нема како да се вратите назад на испитот.
- Видео снимката од испитот на која се гледа работната површина на екранот направена со манусам или друга соодветна апликација (ќе биде автоматски зачувана во фолдерот videos -> манусам) прикачете ја на google drive или друг слободен север и во рок од 3 часа од крајот на испитот внесете го линкот за пристап до видеото на прашалникот на е-курсеви, со ова официјално завршува испитот.
- На студентите кои нема да достават видеозапис нема да им биде признаен испитот.

Услови на приватност

- Со пополнување на прашалникот за присуство на испитот и учество во истиот потврдувате дека сте запознаени со условите на приватност и сте согласни во целост да ги почитувате.
- Видео снимката од испитот задолжително се обврзувате да ја уништите во рок од 24 часа после завршување на увидот.
- Со пристапување на испитот дозволувате преглед на снимката од испитот на предметниот наставник, како и снимање на zoom конференцијата. Истата може да се стави на увид од страна на наставникот до дисциплинската комисија доколку наставникот утврди прекршок и достави предлог за казнена постапка. Во ваков случај снимката не смеете да ја уништите до завршување на дисциплинската постапка.
- Се обврзувате под морална кривична и материјална одговорност дека ќе ја почитувате и штитите приватноста на секој учесник на испитот и нема на никаков начин да го загрозите нивниот интегритет. Личните податоци кои евентуално ќе бидат откриени за време на идентификацијата сте обврзани да ги чувате во најстрога тајна, нема да ги меморирате на било каков начин и нема да ги направите достапни на трети лица.

Проблеми во текот на испитот

- Доколку се изгуби камерата и конекцијата накратко (< 2 min) инцидентот ќе се запише, и ќе ви биде дозволено да продолжите.
- Ако повторно изгубите конекција, или пак ја изгубите конекцијата на подолго време, испитот ќе се поништи.

Резултати и увид

- Резултатите од спроведениот испит се објавуваат на порталот е-курсеви и студентскиот портал на ТМФ, најдоцна 7 дена по завршување на испитот.
- По објавување на резултатите, се информираат заинтересираните студенти за терминот за увид што ќе се изврши преку zoom конференциска врска.